

ಕರ್ನಾಟಕ ವಿಧಾನ ಸಭೆ

ಬುಧವಾರ ೨೫ನೇ ಜನವರಿ ೧೯೮೪

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ೯-೦೦ ಘಂಟೆಗೆ
ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಪೀಠವನ್ನು ಅಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ
(ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು)

ಶಿರಾ ತಾಲ್ಲೂಕಿನಲ್ಲಿರುವ ಮಂದಲೂರು ಗೊಲ್ಲಹಳ್ಳಿಯ ಬಳಿ ಒಣ ಬೇಸಾಯ
ಅಭಿವೃದ್ಧಿಯ ಬಗ್ಗೆ

೯೬ (೫) ಶ್ರೀ ಪಿ. ಮೂಡೇಗೌಡ (ಶಿರಾ).— ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ
ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ಒಣ ಬೇಸಾಯಾಭಿವೃದ್ಧಿ ಬಗ್ಗೆ ಸರ್ಕಾರ ಯಾವ ಕ್ರಮ ಕೈಗೊಂಡಿದೆ?
- ಆ) ಪದೇ ಪದೇ ಕ್ಷಾಮಕ್ಕೆ ಸಿಲುಕುತ್ತಿರುವ ಶಿರಾ ತಾಲ್ಲೂಕಿನಲ್ಲಿ ಒಣ ಬೇಸಾಯವೇ ಮುಖ್ಯ
ವಾಗಿರುವ ಪ್ರಯುಕ್ತ ಸಾಕಷ್ಟು ಉತ್ಪನ್ನ ಜಮೀನು ಲಭ್ಯವಿರುವ ಮಂದಲೂರು, ಗೊಲ್ಲ
ಹಳ್ಳಿ, ಬಳಿ ಒಣ ಬೇಸಾಯದ ಅಭಿವೃದ್ಧಿ ಬಗ್ಗೆ ಕೂಡಲೇ ಒಂದು ಫಾರಂ ಸ್ಥಾಪಿಸುವ
ಯೋಜನೆ ಸರ್ಕಾರದವರ ಮುಂದೆ ಇದೆಯೇ?
- ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದ ನಿಲುವೇನು?
- ಈ) ಈ ಪ್ರಸಕ್ತ ಸಾಲಿನಲ್ಲೇ ಪ್ರಾರಂಭಿಸುವ ಬಗ್ಗೆ ಸರ್ಕಾರದವರು ತೀವ್ರ ಗಮನ ಹರಿಸಲು
ಸಾಧ್ಯವಿದೆಯೇ?

ಶ್ರೀ ಬಿ.ಎಲ್. ಗೌಡ (ಕೃಷಿ ಮಂತ್ರಿಗಳು).—

- ಅ) ಮಣ್ಣು ಮತ್ತು ನೀರಿನ ಸಂರಕ್ಷಣೆ
 ೧. ಆಯಾ ಪ್ರದೇಶಕ್ಕೆ ಸೂಕ್ತವಾದ ಬೆಳೆಗಳು ಮತ್ತು ಬೆಳೆ ವಿಧಾನಗಳನ್ನು ಸೂಚಿಸುವುದು.
 ೨. ಬೇಕಾದ ಪ್ರಮಾಣದಲ್ಲಿ ಕೃಷಿ ಸಾಮಗ್ರಿಗಳನ್ನು ಒದಗಿಸುವುದು.
 ೩. ಸುಧಾರಿತ ಕೃಷಿ ಉಪಕರಣಗಳನ್ನು ಒದಗಿಸುವುದು.
 ೪. ದ್ವಿದಳ ಧಾನ್ಯ ಮತ್ತು ಎಣ್ಣೆ ಕಾಳುಗಳ ಕಾರ್ಯವನ್ನು ತೀವ್ರಗೊಳಿಸುವುದು. ಅಲ್ಲದೆ
ಪ್ರತಿ ವಿಭಾಗಕ್ಕೂ ಒಂದು ಒಣ ಬೇಸಾಯಾಭಿವೃದ್ಧಿ ಮಂಡಳಿ ರಚಿಸುವುದು.

೮) ಇಲ್ಲ.

ಇ) (ಆ) ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಈ) —ಅದೇ—

ಶ್ರೀ ಪಿ. ಮೂಡ್ಲೇಗೌಡ.— ಸ್ವಾಮಿ, ನಮ್ಮ ಶಿರಾ ತಾಲ್ಲೂಕಿನಲ್ಲಿರತಕ್ಕ ಮದಲೂರು, ಗೊಲ್ಲ ಹಳ್ಳಿ ಬಳಿಯಲ್ಲಿ ಬಹಳ ಫಲವತ್ತಾದ ಜಮೀನು ಇದೆ. ಅಲ್ಲಿ ಫಾರಂ ಮಾಡಲಿಕ್ಕೆ ಯೋಗ್ಯ ಇದೆ. ಅದರ ಬಗ್ಗೆ ಸರ್ಕಾರ ಪ್ರಯತ್ನ ಮಾಡಿ ಅಲ್ಲಿ ಫಾರಂ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಎಲ್. ಗೌಡ.— ಅಧ್ಯಕ್ಷರೇ, ಶಿರಾ ತಾಲ್ಲೂಕಿನ ಪ್ರದೇಶಗಳಾದ ಮದಲೂರು, ಗೊಲ್ಲ ಹಳ್ಳಿ ಪ್ರದೇಶಗಳಲ್ಲಿ ಒಣ ಬೇಸಾಯದ ಅಭಿವೃದ್ಧಿಯ ಬಗ್ಗೆ ಒಂದು ಫಾರಂ ಮಾಡಬೇಕೆಂದು ಮಾನ್ಯ ಸದಸ್ಯರಿಂದ ಹಾಗೂ ಶಿರಾ ತಾಲ್ಲೂಕಿನ ಸಾರ್ವಜನಿಕರಿಂದ ಬೇಡಿಕೆ ಬಂದಿದೆ. ಕೇಂದ್ರ ಸರ್ಕಾರದವರು ರಾಜ್ಯ ಸರ್ಕಾರಕ್ಕೆ ನ್ಯಾಷನಲ್ ಅಗ್ರಿಕಲ್ಚರ್ ರಿಸರ್ಚ್ ಪ್ರಾಜೆಕ್ಟ್ ಟೀಮು ಕಳುಹಿಸಿಕೊಟ್ಟಿದ್ದರು. ಅಲ್ಲಿರತಕ್ಕ ಜಮೀನು ಸಾಕಷ್ಟು ಇಲ್ಲ. ಅಲ್ಲದೆ ಫಲವತ್ತಾಗಿಲ್ಲ, ಬಹಳ ದೂರ ಇದೆ ಅದ್ದರಿಂದ, ಸಾಧ್ಯವಿಲ್ಲ ಎಂದು ಹೇಳಿದರು. ಆದ್ದರಿಂದ ಜನರಿಗೆ ಉಪಯೋಗವಾಗಬೇಕೆನ್ನುವ ದೃಷ್ಟಿಯಿಂದ ಇಂಟೀರಿಯರ್‌ನಲ್ಲಿಯಾದರೂ ತೆಗೆದುಕೊಳ್ಳುವ ಬಗ್ಗೆ ಪುನಃ ಪರಿಶೀಲನೆ ಮಾಡಬೇಕೆಂದು ಕೇಳಿಕೊಂಡಿದ್ದೇವೆ.

ಶ್ರೀ ಪಿ. ಮೂಡ್ಲೇಗೌಡ.— ಅದು ಸ್ಟೇಟ್ ಹೈವೇಗೆ ಒಂದು ಕಿಲೋಮೀಟರ್ ದೂರ ಇದ್ದರನ್ನೇ ಪಕ್ಕದಲ್ಲಿ ಇದೆ, ಬಹಳ ಫಲವತ್ತಾದ ಭೂಮಿ ಇದೆ. ಇವುಗಳ ಹಿನ್ನೆಲೆಯಲ್ಲಿ ಅಲ್ಲಿ ಒಂದು ಫಾರಂನ್ನು ಸ್ಥಾಪಿಸುವ ಬಗ್ಗೆ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಕೇಳುತ್ತೇನೆ.

ಶ್ರೀ ಬಿ. ಎಲ್. ಗೌಡ.— ಅದು ನನ್ನ ಕೈಯಲ್ಲಿ ಇಲ್ಲ, ಅದರ ಬಗ್ಗೆ ಕೇಂದ್ರ ಸರ್ಕಾರದ ಒಪ್ಪಿಗೆ ಯಾಗಿ ಬರಬೇಕು. ಮಾನ್ಯ ಸದಸ್ಯರು ಇದರ ಬಗ್ಗೆ ಹೇಳಿದ ಮೇಲೆ ಪುನಃ ಪರಿಶೀಲನೆ ಮಾಡಲಿಕ್ಕೆ ಹೇಳಿದ್ದೇವೆ.

ಕಿರಿಯ ಕಾಲೇಜುಗಳಲ್ಲಿ ಅಂಶಕಾಲಿಕ ಮೇರಿಗೆ ಕೆಲಸ ಮಾಡುತ್ತಿರುವ ಅಧ್ಯಾಪಕರುಗಳು

೯೭ (೧೬೩) ಶ್ರೀ ಎ. ಆನಂದರಾವ್ (ಶಿವಮೊಗ್ಗ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಕಿರಿಯ ಕಾಲೇಜುಗಳಲ್ಲಿ ಅಂಶಕಾಲಿಕ ಆಧಾರದ ಮೇರಿಗೆ ಕೆಲಸ ಮಾಡುತ್ತಿರುವ ಅಧ್ಯಾಪಕರುಗಳಿಗೆ ೪೦೦ ರೂ. ವೇತನ ಘೋಷಣೆ ಯಾವಾಗ ಮಾಡಲಾಯಿತು?

ಆ) ಹಾಗಿದ್ದಲ್ಲಿ, ಅವರಿಗೆ ಕೇವಲ ೨೦೦ ರೂ. ಗಳನ್ನು ಕೊಡಲಾಗುತ್ತಿರುವ ಅಂಶ ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ೯-೮-೮೩ರಂದು ೩೫೦ ಅಂಶಕಾಲಿಕ ಉಪನ್ಯಾಸಕರಿಗೆ ಮಾತ್ರ ೪೦೦ ರೂ. ಗಳ ಭತ್ಯವನ್ನು ಕೊಡುವಂತೆ ಆದೇಶಿಸಲಾಗಿತ್ತು. ಆದರೆ, ಇದನ್ನು ಕಾರಣಾಂತರಗಳಿಂದ ಕಾರ್ಯಾಗತೆ ಮಾಡಲಿಲ್ಲ. ೨೦-೧-೮೪ರಂದು ೨೦೦ರಿಂದ ೪೦೦ ರೂ. ಗಳಿಗೆ ಹೆಚ್ಚಿಸಿ ಘೋಷಿಸಲಾಗಿದೆ.

ಆ) ಬಂದಿದೆ. ಆದರೆ, ಈಗ ಹೆಚ್ಚಿನ ಭತ್ಯೆ ಕೊಡಲು ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರು ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ.

ಶ್ರೀ ಎಂ. ಆನಂದರಾವ್.— ಸ್ವಾಮಿ, ಕೇವಲ ೩೫೦ ಜನ ಅಂಶಕಾಲಿಕ ಉಪನ್ಯಾಸಕರಿಗೆ ಮಾತ್ರ ೪೦೦ ರೂ. ಗಳ ಭತ್ಯವನ್ನು ಕೊಡುವಂತೆ ಆದೇಶ ಮಾಡಲಾಗಿದೆ. ಇದನ್ನು ೨೦-೧-೮೪ರಿಂದ ಕೊಡಲಾಗಿದೆ ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಆದರೆ ಈ ಹೆಚ್ಚಳವನ್ನು ಪೂರ್ವಾನಂದ ಮಾಡಿ ಎಲ್ಲರಿಗೂ ಕೊಡಲಾಗುತ್ತದೆಯೇ?

ಶ್ರೀ ಬಿ. ರಾಜಯ್ಯ.— ಇದು ಕೇವಲ ಈ ೩೫೦ ಜನರಿಗೆ ಮಾತ್ರಲ್ಲ. ಈ ರೀತಿಯ ಕೆಲಸವನ್ನು ಮಾಡುವವರೆಲ್ಲರಿಗೂ ಕೊಡಬೇಕೆಂದು ಇದರ ಅರ್ಥ.